





आर्थिक वर्ष २०८२/८३ को बजेट वक्तव्य




चुलाचुली गाउँपालिका

गाउँ कार्यपालिकाको कार्यालय
चुलाचुली इलाम, कोशी प्रदेश
२०८२

चुलाचुली गाउँपालिकाको गाउँसभाको १६औँ अधिवेशनमा २०८२ असार १० गते मंगलबार
उपाध्यक्ष एवं बजेट तथा कार्यक्रम तर्जुमा समितिका संयोजक दिलकुमारी लिम्बू योडहाडले
प्रस्तुत गर्नु भएको



आर्थिक वर्ष २०८२।८३ को
बजेट बक्तव्य



चुलाचुली गाउँपालिका
गाउँ कार्यपालिकाको कार्यालय
चुलाचुली इलाम, कोशी प्रदेश

गाउँ सभा अध्यक्षज्यू,

गाउँ सभाका सम्पूर्ण सदस्यज्यूहरू,

१. चुलाचुली गाउँपालिकाको आगामी आर्थिक वर्ष २०८२/०८३ को वार्षिक बजेट तर्जुमा गर्ने सन्दर्भमा यसको पूर्व शर्त तथा मार्गदर्शनको रूपमा रहेको नीति तथा कार्यक्रम सभाको बैठकमा प्रस्तुत भई पारित भई सकेको छ । यसका निम्ति म यस सम्मानित सभा प्रति आभार प्रकट गर्दछु । गाउँ सभाको यस बैठकमा आगामी आर्थिक वर्ष २०८२/८३ को बजेट पेश गर्नु पूर्व अग्रगामी परिवर्तनका साथै संघीय लोकतान्त्रिक गणतन्त्र नेपालको स्थापनासम्मको लागि जीवन वलिदान गर्नु हुने सम्पूर्ण शहीदहरू प्रति सम्मानपूर्वक हार्दिक श्रद्धाञ्जली अर्पण गर्दछु ।
२. स्थानीय तहको दोस्रो निर्वाचन भई स्थानीय शासन र विकास प्रकृत्यामा प्रत्येक नागरिक आफैं संलग्न हुने वातावरण अझ सुदृढ बनेको छ । यो समयलाई आर्थिक, सामाजिक रुपान्तरणको रूपमा उपयोग गरी जनचाहना पुरा गर्ने दायित्व र अवसर दुवै हामी जननिर्वाचित प्रतिनिधिहरूको नै हो ।
३. नेपाली जनताले आफ्नै घरदैलोमा आफैंले बनाएको अधिकार सम्पन्न स्थानीय सरकार पाएका छन् । यसअघि केन्द्रमा मात्र निहित रहेको अधिकारहरूलाई संविधानद्वारा स्थानीयतहलाई प्रदान गरे अनुरूप निर्वाचित दोस्रो स्थानीय सरकारले आफ्नो काम शुरू गरेको दोस्रो वर्ष व्यतित भई सकेकोछ । आज यही स्थानीय सरकारको तर्फबाट चुलाचुली गाउँपालिकाको आर्थिक वर्ष २०८२/८३ को वार्षिक बजेट प्रस्तुत गर्न पाउँदा अत्यन्त हर्षित छु ।
४. आर्थिक वर्ष २०८२/८३ को बजेट आमजनताको विकास र समृद्धिको चाहनालाई सम्बोधन गर्ने साथै सिमान्तकृत तथा पछाडि परेका वर्ग, क्षेत्र, लिङ्ग र समुदायलाई आर्थिक लाभको पहुँचमा पुर्याई आर्थिक समृद्धि, सुशासन र सामाजिक न्याय कायम गर्न लक्षित हुनेछ ।

सभाका अध्यक्ष महोदय,

सभाका सदस्यज्यूहरू,

५. गाउँ सभाको चौधौ अधिवेशनले पारित गरेको चालु आर्थिक वर्ष २०८१।०८२ को बार्षिक बजेट तथा कार्यक्रम अहिले कार्यान्वयनको अबस्थामा छ । अब म आर्थिक वर्ष २०८१।०८२ को संशोधित बार्षिक बजेट तथा कार्यक्रमको कार्यान्वयनको समिक्षा र प्रगती संक्षिप्त रूपमा प्रस्तुत गर्न चाहन्छु ।

क) आर्थिक वर्ष २०८१।८२ को लागि चुलाचुली गाउँपालिकाको कुल आयको संशोधित अनुमान ४८ करोड ८९ लाख ५७ हजार ८ सय ७४ रुपैया रहेको छ । जस मध्ये संघीय शसर्त अनुदान १८ करोड ९० लाख ४६ हजार, संघीय समानिकरण अनुदान ९ करोड ५३ लाख, संघीय राजस्व बाँडफाँड ८ करोड ३० लाख, संघीय समपुरक अनुदान १ करोड, प्रदेश समानिकरण अनुदान ५७ लाख ३८ हजार, प्रदेश सवारी साधन कर बाँडफाँड ५९ लाख ३६ हजार, प्रदेश समपुरक अनुदान ९६ लाख ३० हजार, प्रदेश शसर्त अनुदान २ करोड ७२ लाख ७८ हजार, आन्तरिक श्रोत १ करोड ३९ लाख रहेको छ ।

ख) उक्त संशोधित आय मध्ये २०८२ जेष्ठ मसान्तसम्मको वास्तविक आय ३७ करोड ६१ लाख ३७ हजार रहेको छ ।

ग) आर्थिक वर्ष २०८१/८२ को कुल व्यय अनुमान मध्ये आर्थिक विकास क्षेत्रमा ३ करोड ३ लाख ८४ हजार विनियोजन भएकोमा जेष्ठ मसान्त सम्म भएको खर्च १ करोड ३९ लाख ९५ हजार रहेको छ । त्यसै गरी सामाजिक विकास क्षेत्रमा २१ करोड ६३ लाख ८१ हजार विनियोजन भएकोमा जेष्ठ मसान्तसम्म भएको खर्च १४ करोड ३८ लाख ९५ हजार रहेको छ । चालु आर्थिक वर्षमा पुर्बाधार विकास क्षेत्रमा १० करोड ९३ लाख ६१ हजार विनियोजन भई जेष्ठ मसान्तसम्मको खर्च ४ करोड ९७ लाख ९९ हजार रहेको छ । त्यस्तै सुशासन तथा अन्तरसम्बन्धित क्षेत्रमा चालु आर्थिक वर्षमा ३ करोड ९५ लाख २९ हजार विनियोजन भई जेष्ठ मसान्तसम्म २ करोड २७ लाख ८८ हजार खर्च भएकोमा कार्यालय सञ्चालन तथा प्रशासनीक क्षेत्रमा ९ करोड ३३ लाख १ हजार विनियोजन भई उक्त अबधिमा ५ करोड ९० लाख ९६ हजार खर्च भई कुल खर्च प्रतिशत ५९.२२ रहेको छ ।

सभाका अध्यक्ष महोदय,

सभाका सदस्यज्यूहरु,

६. अब म यस सम्मानित सभामा आगामी आर्थिक वर्ष २०८२।८३ को बार्षिक बजेट तथा कार्यक्रम निर्माणमा लिएका आधार प्रस्तुत गर्ने अनुमति चाहन्छु ।

- ✓ नेपालको संविधानमा निर्दिष्ट सिद्धान्त तथा नीति,
- ✓ स्थानीय तहको अधिकार क्षेत्र,
- ✓ दीगो विकासको लक्ष्य,

- ✓ आबधिक योजनाले तोकेका प्राथमिकताहरु,
- ✓ संघीय र प्रदेश सरकारबाट प्राप्त आर्थिक वर्ष २०८२/८३ को बजेट कार्यान्वयन सम्बन्धि मार्गदर्शन,
- ✓ संघीय मामिला तथा सामान्य प्रशासन मन्त्रालयबाट जारी भएका मार्गदर्शन, परिपत्र तथा दिग्दर्शनहरु,
- ✓ स्थानीय जनताको माग, चाहना तथा आवश्यकता,
- ✓ स्थानीय स्रोतको उपलब्धता,
- ✓ आर्थिक वर्ष २०८२/८३ को बार्षिक निति तथा कार्यक्रम ।

६. बजेटका चुनौतिहरु

आर्थिक वर्ष २०८२/८३ को बजेट तथा कार्यक्रम कार्यान्वयन गर्न निम्न चुनौतीहरु रहेका छन् ।

- ✓ गाउँपालिकाको कमजोर र कठिन भु-बनोट,
- ✓ भौतिक पुर्वाधारको न्युनता,
- ✓ उत्पादनशिल जनशक्तिको अभाव,
- ✓ छरिएका बस्तीहरु,
- ✓ कमजोर शासकीय क्षमता,
- ✓ सार्वजनिक निर्माणमा गुणस्तर कायम गर्ने,
- ✓ बजेट कार्यान्वयन क्षमता अभिवृद्धि गर्ने,
- ✓ जनताले प्रत्याभुत गर्ने गरी सुशासन कायम गर्ने
- ✓ स्रोत साधनको अपर्याप्तता

७. बजेटका उद्देश्यहरु

उपर्युक्त चुनौतिहरुको सामना गर्दै समृद्ध चुलाचुली गाउँपालिका निर्माण अभियानलाई अघि बढाउन बजेटका उद्देश्यहरु निम्नानुसार निर्धारण गरिएको छ ।

- ✓ दीगो, समावेशी र उच्च दरको आर्थिक बृद्धि हासिल गर्ने,
- ✓ कृषिमा आधुनिकीकरण गरी उत्पादकत्व बृद्धि गर्ने,
- ✓ गुणस्तरीय शिक्षा तथा स्वास्थ्य सेवा प्रदान गर्ने,
- ✓ गाउँपालिकाबाट प्रवाह गर्ने सेवामा आम नागरिकको पहुँच बृद्धि गरी सुशासन कायम गर्ने,
- ✓ योजनाबद्ध रूपमा द्रुत गतिमा पुर्वाधारको विकास गर्ने,
- ✓ सबै प्रकारका विकासमा दीगोपन कायम गर्ने,
- ✓ व्यवसायिकता बृद्धि गर्ने,
- ✓ सिप विकास तथा आय आर्जनका क्रियाकलाप सञ्चालन गरी आम नागरिकको आर्थिक, सामाजिक अबस्था सुधार गर्ने ।

८. बजेटका प्राथमिकता:

बजेटले निम्न बिषयहरूलाई प्राथमिकतामा राखेको छ ।

- ✓ कृषिको आधुनिकीकरण र व्यवसायीकरण,
- ✓ दीगो संरचनाको निर्माण,
- ✓ उत्पादन र उत्पादकत्वमा बृद्धि,
- ✓ सामाजिक, आर्थिक बिकास मार्फत जीवनस्तरमा बृद्धि,
- ✓ सडक, खानेपानी, निर्माण र स्तरउन्नती,
- ✓ सार्वजनिक प्रशासन र सेवा प्रवाहमा सुधार तथा सुशासनमा जोड,
- ✓ शैक्षिक गुणस्तरमा सुधार,
- ✓ रोजगारीका अवसरमा बृद्धि,
- ✓ स्वास्थ्य सेवाको पहुँच र गुणस्तरमा सुधार ।

सभाका अध्यक्ष महोदय,

सभाका सदस्यज्यूहरू,

९. सर्वप्रथम म यिनै चुनौती, उद्देश्य र प्राथमिकताको सेरोफेरोमा रहेर आर्थिक बर्ष २०८२।८३ को बजेट तथा कार्यक्रम प्रस्तुत गर्न गइरहेको छु । आयको मुल श्रोत गाउँपालिकाबाट लगाइएका कर र गैर कर राजस्व, संघीय सरकारबाट प्राप्त हुने समानिकरण अनुदान, राजस्व बाँडफाँड, सशर्त र बिशेष अनुदान तथा कोशी प्रदेश सरकारबाट प्राप्त हुने समानिकरण अनुदान, राजस्व बाँडफाँड, सशर्त अनुदान र समपुरक अनुदान रहेको छ । यी सबै शिर्षकबाट प्राप्त हुने रकम समेतका आधारमा आर्थिक बर्ष २०८२।८३ को लागि रु. ४५ करोड ७० लाख १५ हजार ८३७ रुपैयाँ आम्दानी हुने अनुमान गरिएको छ । आय व्ययको संक्षिप्त अनुमान अनुसुची १ मा समावेश गरिएको छ ।

१०. अब म आर्थिक बर्ष २०८२।८३ मा विनियोजन भएको बजेट तथा कार्यक्रम प्रस्तुत गर्दछु ।

(क) आर्थिक विकास क्षेत्र:

गाउँपालिकाको आर्थिक विकासको मेरुदण्ड कृषि, पशुपालन तथा पर्यटन हो । कृषिलाई परम्परागत निर्वाहमुखी प्रणालीबाट आधुनिक व्यवसायिक प्रणालीमा रुपान्तरण नगरेसम्म यस क्षेत्रको विकास

असम्भव छ । तसर्थ आर्थिक क्षेत्रको कृषि, पशुसेवा, सहकारी, भूमि व्यवस्था तथा जलस्रोतको समग्र विकासका लागि आवश्यक बजेट विनियोजन गरिएको छ ।

(ख) सामाजिक विकास क्षेत्र:

शिक्षा, स्वास्थ्य र स्वच्छ पिउने पानीको सहज पहुँच नागरिकको नैसर्गिक अधिकार हो । यसै गरी सबै किसिमका धर्म संस्कृतीको सम्बर्धन र प्रबर्धन हुनु पर्छ । तसर्थ शिक्षा, स्वास्थ्य, शुद्ध पिउने पानी, संस्कृती प्रबर्धन, युवा तथा खेलकुद तथा सामाजिक समावेशिकरण लगायत सामाजिक विकास क्षेत्रमा सबैको पहुँच स्थापित गर्न बजेट विनियोजन गरिएको छ ।

(ग) पुर्वाधार विकास क्षेत्र:

गाउँपालिकामा कृषि पर्यटनसंगै पुर्वाधार विकास पनि महत्वपूर्ण पक्ष हो । गाउँपालिका भित्र भवन, आवास, यातायात पुर्वाधार शिर्षकमा संचालन हुने योजनाहरूको निर्माण र स्तरउन्नती सम्पन्न भएपछि गाउँपालिकाको पुर्वाधार क्षेत्रमा सम्बृद्धिको ढोका खोल्न एक खुड्किलो थप हुने विश्वास लिईएको छ । यही विश्वासका साथ पुर्वाधार क्षेत्रमा आवश्यक बजेट विनियोजन गरिएको छ ।

(घ) वातावरण र विपद व्यवस्थापन:

गाउँपालिकामा वातावरणको संरक्षण र विपद व्यवस्थापन कार्य चुनौतीपूर्ण रहेको छ । उत्तर दक्षिण भएर बग्ने खोला तथा खोल्सीहरूको कारण विपद व्यवस्थापन कार्य हरेक वर्ष चुनौतीपूर्ण बन्दै गईरहेको छ । प्राकृतिक तथा मानव सृजित कारणबाट हुन सक्ने विपदको व्यवस्थापन तथा वातावरण संरक्षणका लागि आवश्यक ध्यान दिइएको छ ।

(ङ) कोषको व्यवस्था:

नेपाल सरकार, प्रदेश सरकारसंग गर्नु पर्ने साझेदारीका कार्यक्रममा लगानी गर्न तथा विकासका साझेदार संघ/संस्थाहरूको सहायताबाट लाभ लिन र त्यस्ता साझेदारहरूलाई पुर्वाधारमा लगानीको प्रोत्साहन समेत गर्न रु. २ करोड समपुरक कोषको लागि विनियोजन गरिएको छ ।

(च) कार्यालय संचालन तथा प्रशासनीक:

गाउँपालिका तथा वडा कार्यालयहरूको आन्तरिक व्यवस्थापन संस्थागत क्षमता र मावन संसाधनको विकासको अवस्था सामान्य रहेको छ । यसको क्रमशः सुधार तथा व्यवस्थापन गरी गुणस्तरीय सेवा प्रवाह माध्यमबाट सुशासन कायम गर्न जरूरी रहेको छ । गाउँपालिकाको स्वीकृत दरबन्दीमा रहेका कर्मचारीको पारिश्रमिक तथा सुविधा, निर्वाचित जनप्रतिनिधिहरूको कानून अनुसारको सुविधा तथा करार सेवामा नियुक्त गरिएका कर्मचारीको सम्झौता बमोजिमको रकम भुक्तानी गर्न, गाउँपालिका,

वियषगत शाखा तथा वडाको अन्य दैनिक प्रशासनीक कामकाज सुचारु गर्न कार्यालय संचालन तथा प्रशासनीक क्षेत्रमा आवश्यक बजेट विनियोजन गरिएको छ । ।

(ज) वडा कार्यालयबाट कार्यान्वयन हुने योजना तथा कार्यक्रम, गाउँपालिकाको चालु तथा प्रशासनीक खर्च, गाउँ कार्यपालिकाको बिषयगत शाखाहरुबाट आर्थिक बर्ष २०८२।८३ मा सञ्चालन हुने योजना, कार्यक्रमका तथा विनियोजित रकमको विस्तृत विवरण अनुसुची-२ मा समावेश गरिएको छ ।

(झ) संघीय तथा प्रदेश अनुदान:

आर्थिक बर्ष २०८२/८३ को लागि संघीय सरकारबाट प्राप्त हुने शसर्त अनुदान, बिशेष अनुदान तथा सम्पुरक अनुदान र प्रदेश सरकारबाट प्राप्त हुने सम्पुरक अनुदान र शसर्त अनुदानको विस्तृत विवरण अनुसुची-३ मा समावेश गरिएको छ ।

सभाका अध्यक्ष महोदय,

सभाका सदस्यज्यूहरु,

११.मैले यस सभा समक्ष पेश गरेको उल्लेखित कार्यक्रम र बजेटको कार्यान्वयन निम्नानुसार हुनेछ ।

(क)चालु तर्फ: यस शिर्षक अन्तर्गत शिक्षक, कर्मचारी तथा निर्वाचित पदाधिकारीहरुको सेवा, र अन्य सुविधा, गाउँ कार्यपालिका वडा कार्यालय बिषयगत शाखा संचालन खर्च तथा चालु प्रकृतीका अन्य खर्चहरुको लागि आन्तरीक श्रोत, संघीय सरकारबाट प्राप्त हुने राजश्व बाण्डफाण्ड, प्रदेश सरकारबाट प्राप्त हुने सवारी साधन वापतको रकमबाट विनियोजन गरिएको छ । संघीय शसर्त अनुदानमा प्राप्त कार्यक्रम र प्रदेश शसर्त अनुदानमा प्राप्त कार्यक्रमले गर्दा चालु खर्च पुँजीगत खर्चको तुलना धेरै रहेको छ ।

(ख)पुँजीगत तर्फ: यस शिर्षक अन्तर्गतका प्रस्तावित बिभिन्न योजना तथा कार्यक्रम संचालनको लागि संघीय तथा प्रदेश सरकारबाट प्राप्त हुने समानिकरण अनुदान, चालु खर्च विनियोजन गरी बाँकी रहेको राजश्व बाण्डफाण्डको तथा आन्तरीक श्रोतको रकम तथा संघीय प्रदेश सरकारबाट प्राप्त शसर्त अनुदान, सम्पुरक र बिशेष अनुदानका योजनाहरु समावेश गरिएको छ ।

ग) स्वीकृत योजना तथा कार्यक्रमहरु चौमासिक कार्य योजना अनुसार कार्यान्वयन गरिनेछ ।

घ) संघीय सरकार, प्रदेश सरकार र गाउँपालिकाबाट स्वीकृत योजना नदोहोरिने गरी कार्यान्वयन गरिनेछ

सभाका अध्यक्ष महोदय,
सभाका सदस्यज्यूहरू,

१२. विनियोजित बजेट खर्च गर्न र बजेटलाई पूर्णता दिन यसै बजेटको अभिन्न अंगको रूपमा यस सम्मानित सभा समक्ष चुलाचुली गाउँपालिकाको आर्थिक वर्ष २०८२/८३ को सेवा र कार्यहरूको लागि स्थानीय सञ्चित कोषबाट केही रकम खर्च र विनियोजन गर्ने सम्बन्धमा व्यवस्था गर्न बनेको विधेयक, २०८२ र चुलाचुली गाउँपालिकाको अर्थ सम्बन्धी प्रस्तावलाई कार्यान्वयन गर्न बनेको विधेयक, २०८२ समेत यसैसाथ पेश गरेको छु ।

१३. यस गाउँपालिकालाई प्राप्त अनुदान, राजस्व बाँडफाँड र आन्तरीक श्रोतबाट मात्र संचालन गर्न सम्भव नभएका ठुला विकास योजना/परियोजनाहरू संचालनको लागि प्रदेश सरकार, संघीय सरकार र दातृ निकाय समेतलाई अनुरोध गरिनेछ । त्यस्ता ठुला र महत्वपूर्ण योजनाहरूको सुची गाउँ कार्यपालिकाले तयार गरे बमोजिम हुनेछ ।

१४. प्रस्तुत बजेट तथा कार्यक्रम निर्माण कार्यमा आफ्नो महत्वपूर्ण सुझाव उपलब्ध गराउनु हुने गाउँ कार्यपालिकाका पदाधिकारी तथा सदस्यहरू, वडा समितिका पदाधिकारी तथा सदस्यहरू, राजनीतिक दल, अन्य प्रबुद्धवर्ग, संघ/संस्थाहरू लगायत सम्पूर्ण चुलाचुलीबासी लाई धन्यवाद दिन चाहन्छु ।

१५. अन्त्यमा, चुलाचुलीको विकास र सम्बृद्धिमा निरन्तर सहयोग पुर्याउनु हुने सम्पूर्णमा हार्दिक आभार व्यक्त गर्दै आर्थिक वर्ष २०८२/८३ को बजेट तथा कार्यक्रमको सफल कार्यान्वयनमा सम्बद्ध सबै पक्षबाट आवश्यक सहयोग, सद्भाव र सहकार्य हुनेछ भन्ने विश्वास लिएको छु ।

धन्यवाद ।

अनुसूची-१
२०८२/८३ को आय व्यय अनुमान

आय शिर्षक	रकम	व्यय शिर्षक	बाँकी रकम
संघीय सरकार राजस्व बाँडफाड	८८०४०८३७	चालु प्रशासनीक तथा न्यायीक समिति	८८०७५०००
संघिय समानिकरण अनुदान	९७१०००००	०८१/८२ को अनिवार्य दायित्व भएका योजनाहरु	२०००००००
संघिय शसर्त अनुदान चालु	१६२६०००००	पुर्वाधार विकास	१८००००००
संघिय शसर्त अनुदान पुँजीगत	१५९०००००	समपुरक कोष	१५००००००
संघिय विषेश अनुदान पुँजीगत	१२७०००००	विपत व्यवस्थापन कोष	२००००००
संघिय समपुरक अनुदान पुँजीगत	८७०००००	सिमल तरुल उत्पादन प्रशोधन तथा बजारीकरण	५०००००
प्रदेश सरकार		कृषि विकास शाखा	३००००००
प्रदेश समानिकरण अनुदान	८६५२०००	पशुसेवा शाखा	२५०००००
प्रदेश शसर्त अनुदान	१२०४००००	शिक्षा युवा तथा खेलकुद शाखा	१५००००००
प्रदेश समपुरक अनुदान	१०००००००	स्वास्थ्य शाखा	६००००००
प्रदेश राजस्व बाडफाड	६२८३०००	महिला बालबालिका तथा जेष्ठ ना. शाखा	२००००००
		गापाद्वारा गठित लक्षित समिति	१००००००

		सहकारी प्रबर्द्धन कार्यक्रम	३०००००
		राजस्व शाखा	२०००००
मालपोतबाट प्राप्त हुने आय		पञ्जीकरण शाखा	३०००००
अन्तरिक श्रोत	१५००००००	सुशासन लिजा सँग सम्बन्धित	२०००००
आन्तरीक आय खोला ठेक्का	१५००००००	अन्तरपालिका साझेदारी	५०००००
अल्या	५००००००	मर्मत संभार कोष	५०००००
		अध्ययन तथा परामर्श सेवा	३००००००
		बालमैत्री कार्यक्रम	५०००००
		अस्पताल सञ्चालन खर्च	३००००००
		आकस्मिक पुर्बाधार कोष	३७००८३७
		मातृभाषा संरक्षण, सांस्कृतिक संरक्षण तथा स्थानीय पाठ्यक्रम	१००००००
		विविध कार्यक्रम सञ्चालन खर्च	२००००००
		वडाको प्रशासनीक खर्च	६००००००
		वडास्तरीय योजना तथा कार्यक्रम	२८५०००००

		विभिन्न जातीहरुको बाजा तथा भेषभुषा खरिद	३०००००
		विभिन्न जातीहरुको चाडपर्व लक्षित कार्यक्रम	३०००००
		पत्रकार लक्षित कार्यक्रम	३०००००
		खोजी प्रतिभाको कार्यक्रम सञ्चालन	३०००००
		उपाध्यक्ष सचिवालय व्यवस्थापन	५०००००
		कुलुङ भवन निर्माण	१५०००००
		साँचे दोभान पर्यटन केन्द्र तटबन्धन निर्माण	२०००००
		वडा नं १ देखी ६ सम्म महिला लक्षित कार्यक्रम	५०००००
		कृषि जोन कार्यक्रम	३५०००००
		मोसा खरिद	८०००००
		शसर्त अनुदान चालु	१६२६०००००
		शसर्त अनुदान पुँजीगत	१५९०००००
		विषेश अनुदान पुँजीगत	१२७०००००
		समपुरक अनुदान पुँजीगत	८७०००००

		शसर्त अनुदान	१२०४००००
		समपुरक अनुदान	१०००००००
		सवारी साधन खरिद सव वाहान सहित	३२००००००
		ऐना पोखरी साँस्कृतिक कार्यक्रम	३०००००
		सुत्केरी लक्षित कार्यक्रम	६०००००
जम्मा	४५७०१५८३७	जम्मा	४५७०१५८३७